



ශ්‍රී ලංකා  
ප්‍රජාතාන්ත්‍රික සමාජවාදී ජනරජයේ  
පාර්ලිමේන්තුව

---

1992 අංක 11 දරන  
සමුපකාර සමිති (සංශෝධන) පනත

---

[සහතිකය සටහන් කළේ 1992 මාර්තු මස 06 වැනි දින]

ආණ්ඩුවේ නියමය පරිදි මුද්‍රණය කරන ලදී.

---

1992 මාර්තු මස 06 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ  
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

---

කොළඹ රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 34.00 යි.



1992 අංක 11 දරන සමුපකාර සමිති (සංශෝධන) පනත

[සහතිකය සටහන් කළේ 1992 මාර්තු මස 6 වැනි දින]

එල්. ඩී. — 0078/90.

ජාතික රාජ්‍ය සභාවේ 1972 අංක 5 දරන සමුපකාර සමිති පනත  
සංශෝධනය කිරීම සඳහා වූ පනතකි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 1992 අංක 11 දරන සමුපකාර සමිති (සංශෝධන) පනත යනුවෙන් හඳුන්වනු ලැබේ. ශ්‍රේණු නාමය.
  
2. මෙහි මින් මතු ප්‍රධාන ප්‍රඥප්තිය යනුවෙන් සඳහන් කරනු ලබන අතර, ඒ වෙනුවට පහත දැක්වෙන වගන්තිය ආදේශ කරනු පනතේ දීර්ඝ නාමයේ “පිහිටුවීමට හා පාලනයට අදාළ” යන වචන වෙනුවට “පිහිටුවීමට සහ පරිපාලනය කිරීමට අදාළ” යන වචන ආදේශ කිරීමෙන් එකී දීර්ඝ නාමය මෙයින් සංශෝධනය කරනු ලැබේ. ජාතික රාජ්‍ය සභාවේ 1972 අංක 5 දරන සමුපකාර සමිති පනතේ දීර්ඝ නාමය සංශෝධනය කිරීම.
  
3. ප්‍රධාන ප්‍රඥප්තියේ 3 වන වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්ති ආදේශ කරනු ලැබේ :— ප්‍රධාන ප්‍රඥප්තියේ 3 වන වගන්තිය ප්‍රතිරෝජනය කිරීම.
  3. මෙහි මින් මතු ඇතුළත් කරනු ලබන විධිවිධානවලට යටත්ව ---
    - (අ) ස්වකීය සාමාජිකයන්ගේ ආර්ථික, අධ්‍යාපනික, සමාජයීය සහ සංස්කෘතික සුභ සාධනයට හේතුවන නිශ්චිත සේවාවන් සමුපකාර ප්‍රතිපත්තිවලට අනුකූලව සැලසීම ඒවකීය අරමුණ වශයෙන් ඇත්ත වූ සමිතියක් ;
    - (ආ) (අ) වන ඡේදයෙහි සඳහන් සමිතිවල ක්‍රියාකාරීත්වය පහසු කිරීමේ අරමුණ ඇතිව පිහිටුවන ලද ස්වකීය සාමාජිකයන් වශයෙන් ලියාපදිංචි සමිතිවලින් සමන්විත සමිතියක්,

සීමාසහිත වගකීමක් සහිතව හෝ රහිතව පනත යටතේ ලියාපදිංචි කරනු ලැබිය හැකිය

එසේ වුවද, ලියාපදිංචි සමිතියක සාමාජිකයෙකු වන්නා වූ සමිතියක වගකීම සීමාසහිත වන්නේය.”
  
4. ප්‍රධාන ප්‍රඥප්තියේ 4 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :— ප්‍රධාන ප්‍රඥප්තියේ 4 වන වගන්තිය සංශෝධනය කිරීම.
  - (1) එහි (1) වන උපවගන්තිය ඉවත්කොට, ඒ වෙනුවට පහත දැක්වෙන උපවගන්තිය ආදේශ කිරීමෙන් : -
    - (අ) සාමාජිකයන්ගෙන් පමණක් සමන්විත වන අවස්ථාවක, සාමාජිකත්වය වයස අවුරුදු දහඅටට වැඩි වූ ද, සමිතිය ක්‍රියාත්මක වන ප්‍රදේශය ඇතුළත පදිංචිව සිටින්නා වූ හෝ සේවයෙහි නියුක්තව සිටින්නා වූ හෝ නිශ්චල දේපළ අයත්ව සිටින්නා වූ ද සමිතිය විසින් ඉටු කරනු ලබන සේවාවන් උපයෝගී කිරීමේ ශක්තූතාවය ඇත්තා වූ ද සාමාජිකයන් යටත් පිරිසෙයින් ද ස දෙනෙකුගෙන්වත් සමන්විත නොවන්නේ නම් ; හෝ
    - (ආ) ලියාපදිංචි සමිතිවලින් පමණක් එය සමන්විත වන්නේ නම් සහ යටත් පිරිසෙයින් සාමාජිකයන් තිදෙනෙක්වත් ඊට නොමැතිනම්;
    - (ඇ) (i) සමිතිය විසින් නිරතවීමට යෝජනා කරනු ලබන කටයුතු ආර්ථික වශයෙන් යෝග්‍ය බවට,

(ii) සමිතිය විසින් යෝජිත අතුරු ව්‍යවස්ථාව මේ පනතේ හෝ ඒ යටතේ සාදන ලද යම් රීතිවල විධිවිධානවලට අනුකූල නොවන බවට,

නියම කර ඇත්තාවූ යම් තැනැත්තෙකුගෙන් හෝ ආයතනයකින් වාර්තාවක් හෝ නිර්දේශයක් සමිතිය විසින් ලබාගෙන නොමැති නම්;

(ඇ) යෝජිත අතුරු ව්‍යවස්ථා තත්කාර්ය සඳහා යථා පරිදි කැඳවන ලද මහා සභා රැස්වීමක දී සම්මත කරනු ලැබ නොමැති නම්;

(ඉ) සමිතියේ කාරක සභාවේ සාමාජිකයන් අතුරෙන් යටත් පිරිසෙයින් දෙදෙනෙකුවත් වයස අවුරුදු දහ අටත් නිස් පහටත් අතර විය යුතු තැනැත්තන් වන බවට විධානයක් සමිතියේ යෝජිත අතුරු ව්‍යවස්ථාවලට ඇතුළත් නොවන්නේ නම්;

(ඊ) ලියාපදිංචි කිරීම සඳහා වූ ඉල්ලුම්පත්‍රය අත්සන් කරන සියලු සාමාජිකයන් විසින්, තම සාමාජිකත්වය සම්බන්ධයෙන් වූ ගෙවීම් සම්පූර්ණ කොට නොමැති නම් හෝ ;

(උ) ලියාපදිංචි කිරීමේ කාර්ය සඳහා රෙජිස්ට්‍රාර්වරයා විසින් නියම කරනු ලබන සියලු තොරතුරු සැපයීමට ඒ සමිතිය විසින් පැහැර හැර ඇත්නම්,

කිසිම සමිතියක් මේ පනත යටතේ ලියාපදිංචි කරනු නොලැබිය යුතුය.

(2) එහි (2) වන උපවගන්තියේ “යම් තැනැත්තෙකුගේ වයස, පදිංචිය, රක්ෂාව හෝ දේපළ සුදුසුකම් සම්බන්ධයෙන් යම් ප්‍රශ්නයක් පැන නගින අවස්ථාවක” යන වචන වෙනුවට “ඉහතින් වූ විධිවිධානවල සඳහන් කොන්දේසි සෑහීමට පත්කර ඇති බවට යම් ප්‍රශ්නයක් පැන නගින අවස්ථාවක” යන වචන ආදේශ කිරීමෙන්,

ප්‍රධාන ප්‍රඥප්තියේ 5 වන වගන්තිය සංශෝධනය කිරීම.

5. ප්‍රධාන ප්‍රඥප්තියේ 5 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :-

(1) එහි (1) වන උපවගන්තියේ “ඉල්ලුම්පත්‍රයක් රෙජිස්ට්‍රාර් වෙත ඉදිරිපත් කළ යුතුය.” යන වචන වෙනුවට නියම කරනු ලබන යම් ආකාරයක් අනුව වූ ඉල්ලුම් පත්‍රයක් රෙජිස්ට්‍රාර්වරයා වෙත ඉදිරිපත් කළ යුතුය.

(2) එහි (2) වන උපවගන්තියේ —

(i) (අ) ඡේදයේ “4(1) වන වගන්තියේ නියමයන් අනුව” යන ඉලක්කම් සහ වචන වෙනුවට “4(1) (අ) වන වගන්තියේ නියමයන් අනුව” යන ඉලක්කම් සහ වචන ආදේශ කිරීමෙන් ; සහ

(ii) (අ) ඡේදයේ “ලියාපදිංචි කළ එවැනි සෑම සමිතියක් වෙනුවෙන් යථා පරිදි බලය පවරනු ලැබූ තැනැත්තකු විසින්” යන වචන සිට ඒ ඡේදයේ අවසානය දක්වා වූ සියලු වචන ඉවත්කොට ඒ වෙනුවට “අත්සන් කරනු ලැබිය යුතුය.”

යන වචන ආදේශ කිරීමෙන්;

(3) එහි (3) යන උපවගන්තිය ඉවත්කොට, ඒ වෙනුවට පහත දැක්වෙන උපවගන්තිය ආදේශ කිරීමෙන් :-

“(3) ඉල්ලුම් පත්‍රය සමග —

- (අ) යෝජිත අතුරු ව්‍යවස්ථාවල පිටපත් දෙකක් ;
- (ආ) සමිතිය නිරතවීමට යෝජනා කරනු ලබන ආර්ථික කටයුතුවලට අදාළ යෝග්‍යතා වාර්තාවක්;
- (ඇ) සමිතිය ලියාපදිංචි කිරීම පිණිස යෝජනාව සම්මත කරගනු ලැබූ මහා සභා රැස්වීමේ වාර්තාවේ සහ පැමිණීම සම්බන්ධයෙන් විස්තර සහ අතුරු ව්‍යවස්ථාව සම්මත කර ගනු ලැබූ වාර්තාවේ සහතික පිටපත් ;
- (ඈ) ඉල්ලුම්පත්‍රය අත්සන් කරන සාමාජිකයන් විසින් සාමාජික ගාස්තු ගෙවනු ලැබීම ස්ථිර කෙරෙන සහ ඒ මුදල් එම කාරක සභාවේ භාරකාරත්වයෙහි පවතින බවට සමිතියේ කාරක සභාව විසින් සහතිකයක්.

ඉදිරිපත් කරනු ලැබිය යුතු ය”

6. ප්‍රධාන ප්‍රඥප්තියේ 7 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 7 වන වගන්තිය සංශෝධනය කිරීම.

- (1) ඒ වගන්තිය එහි (1) වන උපවගන්තිය වශයෙන් නැවත අංක කිරීමෙන් ; සහ
- (2) නැවත අංක කරනු ලැබූ (1) වන උපවගන්තියට ඉක්බිතිවම පහත දැක්වෙන අලුත් උපවගන්තිය එකතු කිරීමෙන් -

“(2) 6 වන වගන්තිය යටතේ සමිතියක් ලියාපදිංචි කරනු ලැබූ විට, රෙජිස්ට්‍රාර්වරයා විසින් ඒ සමිතිය වෙත ලියාපදිංචි කිරීමේ සහතිකයක් නිකුත් කරනු ලැබිය යුතුය.”

7. ප්‍රධාන ප්‍රඥප්තියේ 8 වන වගන්තියේ (2) වන උපවගන්තියට ඉක්බිතිවම පහත දැක්වෙන අලුත් උපවගන්තිය ඇතුළත් කිරීමෙන් ඒ වගන්තිය මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ 8 වන වගන්තිය සංශෝධනය කිරීම.

“(2අ)ලියාපදිංචි සමිතියක අතුරු ව්‍යවස්ථාවක් සම්බන්ධයෙන් වූ කිසිම සංශෝධනයක් 4(1) (අ) (ii) වගන්තියේ සඳහන් වාර්තාවක් සමඟ ඉදිරිපත් කරනු ලබන්නේ තම් මිස ඒ සංශෝධනය ලියාපදිංචි කරනු නොලැබිය යුතුය.”

8. ප්‍රධාන ප්‍රඥප්තියේ 9 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ 9 වන වගන්තිය සංශෝධනය කිරීම.

- (1) එහි (1) වන උපවගන්තියේ “ඒ සමිතියේ මහා සභා රැස්වීමකට පැමිණ ඡන්දය දෙන සාමාජිකයන්ගෙන් හෝ නියෝජිතයන්ගෙන්” යන වචන වෙනුවට “ඒ සමිතියේ මහා සභා රැස්වීමකට පැමිණ ඡන්දය දීමට සුදුසුකම් ඇති සාමාජිකයන්ගෙන් හෝ නියෝජිතයන්ගෙන්” යන වචන ආදේශ කිරීමෙන්,
- (2) එහි (2) වන උපවගන්තියේ “එක් එක් සමිතියේ මහා සභා රැස්වීමකට පැමිණ ඡන්දය දෙන සාමාජිකයන්ගෙන් හෝ නියෝජිතයන්ගෙන්” යන වචන වෙනුවට “එක් එක් සමිතියේ සභා රැස්වීමකට පැමිණ ඡන්දය දීමට සුදුසුකම් ඇති සාමාජිකයන්ගෙන් හෝ නියෝජිතයන්ගෙන්” යන වචන ආදේශ කිරීමෙන්,
- (3) එහි (3) වන උපවගන්තියේ —

(අ) ඒ උපවගන්තිය එහි (අ) ඡේදය වශයෙන් නැවත අංක කිරීමෙන් ; සහ

(ආ) නැවත අංක කරන ලද (අ) ඡේදයට ඉක්බිතිවම පහත දැක්වෙන අලුත් ඡේදය එකතු කිරීමෙන් :-

“(ආ) (i) යෝජිත පැවරීමේ, බෙදිණේ හෝ ඒකාබද්ධවීමේ ආර්ථික යෝග්‍යතාව සම්බන්ධයෙන් නියම කරනු ලබන තැනැත්තෙකුගෙන් හෝ ආයතනයකින් නිර්දේශ කිරීමේ වාර්තාවක් ලබාගෙන නොමැති නම්;

(ii) ලියාපදිංචි සමිතිය අවස්ථාවේදී පරිදි බෙදා ඇත්තේ යම් සමිතිවලට ද තැනහොත් ඒකාබද්ධ වී ඇත්තේ යම් සමිති සමග ද, ඒ සමිතිවල අතුරු ව්‍යවස්ථා පනතේ හෝ ඒ යටතේ සාදන ලද යම් රීතියක විධිවිධාන වලට අනුකූල නොවන බව පළකරන වාර්තාවක් 4 වන වගන්තියේ කාර්ය සඳහා වූ ආයතනයකින් හෝ තමෝද්දිෂ්ට කැනැන්තකුගෙන් ලබාගෙන නොමැතිනම්,

ස්වකීය වත්කම් සහ බැරකම් වෙනත් යම් ලියාපදිංචි සමිතියකට පැවරීමට හෝ එම සමිතිය, සමිති දෙකකට හෝ වැඩි ගණනකට බෙදීමට හෝ වෙනත් ලියාපදිංචි සමිතියක් සමග ඒකාබද්ධවීමට රෙජිස්ට්‍රාර්වරයා විසින් අනුමතය දෙනු නොලැබිය යුතු ය."

ප්‍රධාන ප්‍රඥප්තියේ 11 වන වගන්තිය සංශෝධනය කිරීම.

9. ප්‍රධාන ප්‍රඥප්තියේ 11 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

(1) එහි (1) වන උපවගන්තියට ඉක්බිතිවම පහත දැක්වෙන අයුත් උපවගන්තිය ඇතුළත් කිරීමෙන්:—

(1අ) සමිතියක සාමාජිකයන්ගේ වගකීම සීමාසහිත වන අවස්ථාවක, ලියාපදිංචි සමිතියක් නොවන කිසිම සාමාජිකයකු විසින් සමිතියේ කොටස් ප්‍රාග්ධනයෙන් දරනු ලබන පඤ්ච රීති මගින් නියම කරනු ලබන පරිදි පහත එකක උපරිමයකට යටත්ව; තව ද

(2) එහි (2) වන උපවගන්තියේ "1961 අංක 33 දරන කෘෂිකාර්මික නිෂ්පාදන (සහතික මිල හා පැහිම හා කෙටීම පාලනය කිරීමේ) පනත යටතේ යම් උපලේඛනගත කෘෂිකාර්මික නිෂ්පාදනයක්" යන වචන සහ ඉලක්කම් වෙනුවට "වි අලෙවි මණ්ඩලයේ අනුයෝජිතයකු වශයෙන් යම් උපලේඛනගත කෘෂිකාර්මික නිෂ්පාදනයක්" යන වචන ආදේශ කිරීමෙන්.

ප්‍රධාන ප්‍රඥප්තියේ 11අ, 11ආ, 11ඇ සහ 11ඈ අයුත් වගන්ති ඇතුළත් කිරීම.

10. ප්‍රධාන ප්‍රඥප්තියේ 11 වන වගන්තියට ඉක්බිතිවම පහත දැක්වෙන අයුත් වගන්ති මෙයින් ඇතුළත් කරනු ලබන අතර, ඒ වගන්තිය ඒ ප්‍රඥප්තියේ 11අ, 11ආ, 11ඇ සහ 11 ඈ වගන්ති වශයෙන් බලසහිත විය යුතු ය:—

කොටස් මිලට ගැනීම සඳහා ගෙවීමේ ආකාරය. 11අ. සාමාජිකයකු විසින් යම් කොටසක් මිලට ගැනීම සඳහා ගෙවීම රුපියල් දහයක මූලික ගෙවීමකින් ආරම්භ කළ හැකි අතර, ඒ මූලික ගෙවීමේ දින සිට එක් වර්ෂයක් ඇතුළත ඒ වාරිකය ගෙවීම රුපියල් සියයකට වැඩි කරනු ලැබිය යුතුය. අවම වටිනාකම කැමැත්ත පරිදි වැඩි කරනු ලැබිය හැකිය. කොටසක සම්පූර්ණ වටිනාකම එක් වාරිකයකින් ගෙවනු ලැබිය හැකිය :

එසේ වුවද බඳවා ගැනීමේ දින සිට එක් වර්ෂයක් ඉකුත් වන තෙක් ඡන්දය දීමේ අයිතිය හෝ ධුර දැරීමේ අයිතිය සාමාජිකයකු විසින් භුක්ති විඳිනු නොලැබිය යුතුය.

එතෙකුළු වුවත් මේ පනතේ 4(1) (අ) සහ 4(1) (ආ) සහ 5(1) සහ (2) වගන්තිවලින් අනුදක් පරිපාටිය යටතේ සමිතියක් අලුතින් ලියාපදිංචි කිරීමට රෙජිස්ට්‍රාර්වරයා වෙත ඉල්ලුම් කරන පුද්ගලයන් සඳහා මෙය බලනොපැවැත්විය යුතුය :

11ආ. පූර්ණ සාමාජිකත්වය ලබා ගැනීමෙන් පසුව පමණක් ලියාපදිංචි සමිතියක ඕනෑම රැස්වීමකදී ඡන්දය දීමට සහ නිලයකට තෝරාපත් කරනු ලැබීමට සාමාජිකයකුට හිමිකම ඇත්තේය.

ඡන්දය දීමේ සුදුසුකම්.

භුසුදුසුකම.

11ඇ. පාර්ලිමේන්තුවේ, පළාත් සභාවක, මහ නගර සභාවක, නගර සභාවක හෝ ප්‍රාදේශීය සභාවක මන්ත්‍රීවරයෙකු වන කිසිම තැනැත්තෙකු ලියාපදිංචි සමුපකාර සමිතියක කාරක සභාවේ සාමාජිකයකු වශයෙන් තෝරාපත් කරගනු ලැබීමට හෝ තවදුරටත් එලෙස ධුරය දැරීමට සුදුස්සෙක් නොවන්නේය.

11 අදා යම් තැනැත්තෙක්, තෝරා පත් කරගන්නා දිනයේ දී සාමාජිකත්වය ලියාපදිංචි සමිතිවලින් සමන්විත වන වෙනත් යම් ලියාපදිංචි සමිතියක සභාපතිව සිටින්නේ නම්, ඒ තැනැත්තා සාමාජිකත්වය ලියාපදිංචි සමිතිවලින් සමන්විත වන පළමු සඳහන් සමිතියේ පරමාර්ථවලට සමාන නොවන පරමාර්ථ ඇත්නාවූ ලියාපදිංචි සමිතියක සභාපති ලෙස තෝරා පත් කරගනු ලැබීමට තුළුපුස්සෙකු වන්නේ ය.”

සභාපතිවරයා ලෙස තෝරා පත් කිරීම සඳහා තුළුපුස්සකම්.

11. ප්‍රධාන ප්‍රඥප්තියේ 12 වන වගන්තියේ (1) වන උපවගන්තියේ “කවර පුද්ගලයකු වුවද ආශ්‍රිත සාමාජිකයෙකු වශයෙන් ඇතුළත් කර ගත හැකිය” යන වචන වෙනුවට “සමිතියේ අතුරු ව්‍යවස්ථාවලට අනුකූලව ව්‍යාපාර කටයුතු කරගෙන යාම සඳහා ගිවිසුම්කට එළඹෙන කවර හෝ පුද්ගලයකු ආශ්‍රිත සාමාජිකයෙකු වශයෙන් ඇතුළත් කරගත හැකිය.” යන වචන ආදේශ කිරීමෙන් වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 12 වන වගන්තිය සංශෝධනය කිරීම.

12. ප්‍රධාන ප්‍රඥප්තියේ III වන පරිච්ඡේදයේ දැක්වෙන “ලියාපදිංචි කළ සමිතිවල යුතුකම්” යන ශීර්ෂය වෙනුවට පහත දැක්වෙන අලුත් ශීර්ෂය මෙයින් ආදේශ කරනු ලැබේ.—

ප්‍රධාන ප්‍රඥප්තියේ III වන පරිච්ඡේදයේ ශීර්ෂය ප්‍රතිස්ථාපනය කිරීම.

“ලියාපදිංචි සමිතිවල පයිතිවාසිකම්, බැඳීම් සහ වරප්‍රසාද”

13. ප්‍රධාන ප්‍රඥප්තියේ 22 වන වගන්තියේ “නාතික රාජ්‍ය සභාව” යන වචන යෙදෙන කවර හෝ විටෙක ඒ වෙනුවට “පාර්ලිමේන්තුව” යන වචනය ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 22 වන වගන්තිය සංශෝධනය කිරීම.

14. ප්‍රධාන ප්‍රඥප්තියේ 24 වන වගන්තියේ (අ) ඡේදයේ (iii) වන අනුඡේදයේ “1961 අංක 23 දරන කෘෂිකාර්මික නිෂ්පාදන (සහනක මිල හා පැනීම හා කෙටීම පාලනය කිරීමේ) පනත යටතේ යම් උපලේඛන ගත කෘෂිකාර්මික නිෂ්පාදනයන්” යන ඉලක්කම් සහ වචන වෙනුවට “වි පෙලේ මණ්ඩලයේ අනුයෝජිතයකු වශයෙන් යම් උපලේඛනගත කෘෂිකාර්මික නිෂ්පාදනයක්” යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 24 වන වගන්තිය සංශෝධනය කිරීම.

15. ප්‍රධාන ප්‍රඥප්තියේ 39 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ.—

ප්‍රධාන ප්‍රඥප්තියේ 39 වන වගන්තිය සංශෝධනය කිරීම.

(1) එහි (1) වන උපවගන්තියේ අතුරු වගන්තිය ඉවත්කොට, ඒ වෙනුවට පහත දැක්වෙන අලුත් වගන්තිය ආදේශ කිරීමෙන් -

“එසේ වුවද ලියාපදිංචි සමිතියක මහා සභාවේ අනුමතය ඇතිව සහ මහ සභාව විසින් නියම කරනු ලබන යම් කොන්දේසි මත, ලියාපදිංචි සමිතියක් විසින් වෙනත් ලියාපදිංචි සමිතියකට ණය ප්‍රදානය කළ හැකිය. තැනහොත් ආශ්‍රිත සාමාජිකයකුට ණයට බඩු සැපයිය හැකිය.”

(2) එම වගන්තියේ (2) වන උපවගන්තිය ඉවත් කොට ඒ වෙනුවට පහත දැක්වෙන අලුත් වගන්තිය ආදේශ කිරීමෙන් :-

“(2) ස්වකීය මහා සභාවේ අනුමතය ඇතිව හැර ලියාපදිංචි සමිතියක් විසින්, කෘෂිකාර්මික නිෂ්පාදන නොවන යම් වාච්‍ය දේපළක ඇපය මත මුදල් ණයට දෙනු නොලැබිය යුතුය.”

16. ප්‍රධාන ප්‍රඥප්තියේ 42 වන වගන්තියේ “රෙජිස්ට්‍රාර් විසින් මේ කාර්යය සඳහා අනුමත කරන ලද” යන වචන යෙදෙන කවර හෝ විටෙක ඒ වචන අත් හැරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 42 වන වගන්තිය සංශෝධනය කිරීම.

17. ප්‍රධාන ප්‍රඥප්තියේ 43 වන වගන්තියේ (3) වන උපවගන්තිය ඉවත් කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 43 වන වගන්තිය සංශෝධනය කිරීම.

ප්‍රධාන ප්‍රඥප්තියේ  
viii වන පරිච්ඡේදයේ  
ශීර්ෂය  
ප්‍රතිසෝජනය කිරීම.

18. ප්‍රධාන ප්‍රඥප්තියේ viii වන පරිච්ඡේදයේ “විගණනය විභාගය, පරීක්ෂණය හෝ විමර්ශනය” යන ශීර්ෂය වෙනුවට පහත දැක්වෙන අලුත් ශීර්ෂය මෙයින් ආදේශ කරනු ලැබේ:—

“ලියාපදිංචි සමිතියක ගිණුම් අයවැය, සහ විගණනය, විභාගය හා පරීක්ෂණය”

ප්‍රධාන ප්‍රඥප්තියේ  
44 වන වගන්තිය  
සංශෝධනය කිරීම.

19. ප්‍රධාන ප්‍රඥප්තියේ 44 වන වගන්තිය එහි (2) වන උපවගන්තිය ඉවත්කොට ඒ වෙනුවට පහත දැක්වෙන උපවගන්තිය ආදේශ කිරීමෙන් මෙයින් සංශෝධනය කරනු ලැබේ :—

“(2) (1) වන උපවගන්තිය යටතේ වූ විගණනයෙහි —

- (අ) කාලය ඉකුත් වූ ණය සම්බන්ධයෙන් පරීක්ෂණයක් ;
- (ආ) ලියාපදිංචි සමිතිවල වත්කම් හා බැරකම් පිළිබඳ තක්සේරුවක් සහ සාධකාත්මකයක් ;
- (ඇ) නිසි මුදල් පාලනය සහ සමිතියේ කටයුතු සම්බන්ධයෙන් අඛණ්ඩ අගයීම්කර කිරීමට හැකි කරනු පිණිස තොරතුරු ඉදිරිපත් කිරීම සහතික කිරීමට සංවිධාන ක්‍රම, කාර්ය පටිපාටි, පොත්, වාර්තා සහ වෙනත් ලේඛන නිසි ලෙස සහ ප්‍රමාණවත් ලෙස සැලසුම් කරනු ලැබ ඇත්තේ ද සහ ඒ ක්‍රම, කාර්ය පටිපාටි, පොත්, වාර්තා සහ වෙනත් ලේඛනවලදායක ලෙස ක්‍රියාත්මක වන්නේ ද පිළිබඳ පරීක්ෂණයක් ;
- (ඈ) සමිතිය පවත්වාගෙන යාම, මේ පනතේ හෝ ඒ යටතේ සාදන ලද රීති, නියෝග හෝ අතුරු ව්‍යවස්ථාවල විධිවිධානවලට අනුකූල වන්නේ ද, සමිතියේ කටයුතු පරිපාලනය කිරීම ඒ පනතේ, රීතිවල නියෝගවල හෝ අතුරු ව්‍යවස්ථාවල විධිවිධානවලට අනුකූලව කර ඇත්තේ ද යන්න පිළිබඳව පරීක්ෂණයක් ;
- (ඉ) අරමුදල උපයෝගී කිරීම කාර්යක්ෂම ලෙස සහ පිරිමැසුම් සහිතව ක්‍රියාත්මක කොට ඇත්තේ ද යන්න පිළිබඳව පරීක්ෂණයක් ;
- (ඊ) ලියාපදිංචි සමිතියට අයත් සහ එහි පාලනය යටතේ ඇති මුදල් සහ දේපළවල ආරක්ෂාව සහතික කරනු පිණිස සතුටුදායක කාර්ය පටිපාටි සඳහන් කොට ඇත්තේ ද යන්න පිළිබඳ පරීක්ෂණයක් ;
- (උ) ගිණුම්, මුදල් යෙදවීම සහ තක්සේරු කිරීම සම්බන්ධයෙන් වූ සිද්ධාන්ත කෙරෙහි නිසි අවධානය ඇතිව සැලකිල්ලට භාජනය කොට ඇති කාලසීමාව සම්බන්ධයෙන් සමිතියේ කටයුතු පිළිබඳව සත්‍ය වූ සහ නිවැරදි ගිණුම්කර ඉදිරිපත් කිරීම පිණිස විගණනය කරනු ලැබූ ගිණුම් සැලසුම් කොට ඇත්තේ ද යන්න පිළිබඳ පරීක්ෂණයක් ; සහ

(ඌ) වෙනත් නියමිත කරුණු ;

ඈතූමත් විය යුතුය.

ප්‍රධාන ප්‍රඥප්තියේ  
46 වන වගන්තිය  
ප්‍රතිසෝජනය කිරීම.

20. ප්‍රධාන ප්‍රඥප්තියේ 46 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කරනු ලැබේ:—

“විභාගය සහ පරීක්ෂණය 46. (1) රෙජිස්ට්‍රාර්වරයා විසින් තම මෙහෙයවීමෙන්ම, ලියාපදිංචි සමිතියේ සංයුතිය, ක්‍රියාකාරිත්වය සහ මුදල් තත්වය පිළිබඳ විභාගයක් හෝ එහි පොත් පිළිබඳ පරීක්ෂණයක් පවත්වනු ලැබිය හැකිය. තවද කාරක සභාවේ බහුතරයක ඉල්ලීම මත හෝ ලියාපදිංචි සමිතියක සාමාජිකයන්ගෙන් තුනෙන් එකකට තොරතුරු සාමාජික සංඛ්‍යාවකගේ ඉල්ලීම මත ලියාපදිංචි සමිතියක සංයුතිය, ක්‍රියාකාරිත්වය සහ මුදල් තත්වය පිළිබඳ විභාගයක් හෝ එහි පොත් පිළිබඳ පරීක්ෂණයක් රෙජිස්ට්‍රාර්වරයා විසින් පවත්වනු ලැබිය යුතුය. රෙජිස්ට්‍රාර්වරයා විසින් තත්කාර්ය සඳහා ලිඛිත නියමයක් මගින් බලය දෙනු ලැබූ යම් තැනැත්තකුට ලියාපදිංචි



සමිතියේ සංස්ථිතිය, ක්‍රියාකාරිත්වය සහ මුදල් තත්ත්වය පිළිබඳ විභාගයක් හෝ එහි පොත් පිළිබඳ පරීක්ෂණයක් පැවැත්වීමට විධාන කළ හැකිය.

(2) (1) වන උපවගන්තිය යටතේ විභාගයක් පැවැත්වීමේ කාර්ය සඳහා රෙජිස්ට්‍රාර්වරයාට හෝ විභාගයක් හෝ පරීක්ෂණයක් පැවැත්වීමට ඔහු විසින් බලය දෙනු ලැබූ යම් තැනැත්තකුට -

(අ) කලින් සිටි හෝ දැනට සිටින සමිතියේ යම්නිලධරයකු, නියෝජිතයකු සේවකයකු හෝ සාමාජිකයකු හෝ රෙජිස්ට්‍රාර්වරයාගේ හෝ විභාග කිරීමට හෝ පරීක්ෂා කිරීමට ඔහු විසින් බලය දෙනු ලැබූ තැනැත්තාගේ මතය අනුව, සමිතියේ ගනුදෙනු කිසිවක් සම්බන්ධයෙන් හෝ එහි කටයුතු කළමනාකරණය කිරීම සම්බන්ධයෙන් වැදගත් තොරතුරක් දිය හැකි වෙනත් යම් තැනැත්තකු කැඳවීමට;

(ආ) යම් පොතක්, ලේඛනයක්, මුදල්, ඇප හෝ වෙනත් දේපළ සන්නකයෙහි ඇත්තා වූ හෝ භාරව සිටින්නා වූ සමිතියේ කලින් සිටි හෝ දැනට සිටින යම් නිලධරයකු, නියෝජිතයකු, සේවකයකු හෝ සාමාජිකයෙකු හෝ වෙනත් යම් තැනැත්තෙකුට සමිතියේ කටයුතුවලට අදාළ යම් පොතක් හෝ ලේඛනයක් හෝ සමිතියට අයත් යම් මුදල්, ඇප හෝ වෙනත් දේපළ ඉදිරිපත් කරන ලෙස නියම කිරීමට;

(ඇ) තමා විසින් යොමු කරනු ලබන යම් කාරණා තීරණය කිරීම පිණිස තමා විසින් සඳහන් කරනු ලබන යම් වේලාවක සහ ස්ථානයකදී සමිතියේ සාමාජිකයන්ගේ මහා සභා රැස්වීමක් කැඳවීමට; සහ

(ඈ) ඒ විභාගය හෝ පරීක්ෂණය අතරතුර වචාවක් හෝ අනුමතතාවක් ඇති බව විශ්වාස කිරීමට තමාට හේතු ඇති අවස්ථාවක සමිතියේ ගිණුම් පොත් හෝ ලේඛන තම භාරයට ගැනීමට

බලය ඇත්තේය.

(3) රෙජිස්ට්‍රාර්වරයා සහ මේ වගන්තිය යටතේ විභාගයක් හෝ පරීක්ෂණයක් පැවැත්වීමට ඔහු විසින් බලය දෙනු ලැබූ සෑම තැනැත්තෙකුම දණ්ඩ නීති සංග්‍රහයේ අර්ථනුකූලව රජයේ සේවකයන් ලෙස සලකනු ලැබිය යුතුය.”

21. ප්‍රධාන ප්‍රඥප්තියේ 47 වන වගන්තිය මෙයින් ඉවත් කරනු ලැබේ.

ප්‍රධාන ප්‍රඥප්තියේ 47 වන වගන්තිය ඉවත් කිරීම

22. ප්‍රධාන ප්‍රඥප්තියේ 48 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන අලුත් වගන්තිය ආදේශ කරනු ලැබේ:—

ප්‍රධාන ප්‍රඥප්තියේ 48 වන වගන්තිය ප්‍රතියෝජනය කිරීම

“සමිතියක කාරක සභාවක් විසුරුවා හැරීම

48. (1) 46 වන වගන්තිය යටතේ විභාගයකින් හෝ පරීක්ෂණයකින් පසුව ලියාපදිංචි සහතිකයක කාරක සභාව විසින් ස්වකීය කාර්ය නිසි ආකාරයකින් ඉටු නොකරන බව රෙජිස්ට්‍රාර්වරයාගේ මතය වන්නේ නම්, එය විසුරුවා හැරීම සම්බන්ධයෙන් කාරක සභාවේ යම් විරෝධතා ඇතොත්, එම විරෝධතා දැක්වීමට ඔහු විසින් ඒ කාරක සභාවට අවස්ථාවක් දීමෙන් පසුව, 46 වන වගන්තිය යටතේ වූ ඒ විභාගය හෝ පරීක්ෂණය ඔහුගේ මෙහෙයීමෙන්ම පවත්වනු ලැබුවේ නම් රිතිවලට අනුකූලව ඔහු විසින් කැඳවනු ලැබූ මහා සභාවට ද, ඒ විභාගය හෝ පරීක්ෂණය කාරක සභාවේ බහුතරයක ඉල්ලීම මත හෝ සාමාජික සංඛ්‍යාවෙන් තුනෙන් එකකට නොඅඩු සංඛ්‍යාවකගේ ඉල්ලීම මත පවත්වනු ලැබුවේ නම්, අතුරු ව්‍යවස්ථාවලට අනුකූලව කැඳවනු ලැබූ මහා සභා රැස්වීමට ද ඔහුගේ තීරණ වාර්තා කළ යුතු අතර, මත සභාව විසින් —

(අ) වරද කරන සාමාජිකයා හෝ සාමාජිකයින් ඉවත් කළ හැකි අතර, එහි ප්‍රතිඵලය වශයෙන් ඇතිවන පුරප්පාඩු අතුරු ව්‍යවස්ථාවලට අනුකූලව පුරවනු ලැබිය හැකිය;

(ආ) කාරක සභාව විසුරුවා හැර, අලුත් කාරක සභාවක් තෝරාපත් කර ගනු ලැබිය හැකිය. තැනහොත් සමිතියේ කටයුතු කළමනාකරණය කිරීමට පුදුසු තැනැත්තකු හෝ තැනැත්තන්ගේ මඟේදියෙක් පත් කරනු ලැබිය හැකිය.

(2) එසේ තෝරාපත් කර ගනු ලැබූ කාරක සභාව හෝ එසේ පත් කර ගනු ලැබූ තැනැත්තා හෝ තැනැත්තන් විසුරුවා හරිනු ලැබූ කාරක සභාවේ ධුර කාලයෙන් ඉතිරිව ඇති කාලය සඳහා ධුරය දැරිය යුතුය.

(3) (ආ) ඡේදය යටතේ පත් කරනු ලැබූ තැනැත්තා හෝ තැනැත්තන් විසින් සමිතියේ යථාපරිදි පත් කරන ලද කාරක සභාවක සියලු බලතල, අයිතිවාසිකම් සහ වරප්‍රසාද ක්‍රියාත්මක කළ හැකිය.

(4) (1) වන උප වගන්තියේ (ආ) ඡේදය යටතේ පත් කරන ලද යම් තැනැත්තෙකු හෝ තැනැත්තන් සහතික, රිච් මාලාවට හෝ සමිතියේ අතරු ව්‍යවස්ථාවලට පටහැනිවීම මුදුන් විසින් සිදු කරන ලද යම් ක්‍රියා මගින් ඇති කරන ලද යම් පාඩු සඳහා එකවි සහ වෙන් වෙන්ව වගකිව යුතු ය.

(5) සමිතියේ කටයුතු කළමනාකරණය කිරීමට (1) වන උපවගන්තියේ (ආ) ඡේදය යටතේ පත් කරන ලද යම් තැනැත්තකුට ගෙවිය යුතු පාරිශ්‍රමිකය මගා සභාව විසින් නිරණය කරනු ලැබිය හැකිය. එම පාරිශ්‍රමිකයේ මුදල් සහ සමිතියේ කටයුතු කළමනාකරණය කිරීමේදී දරන්නට සිදුවූ වෙනත් යම් වියදම් වෙතොත් ඒවාද අරමුදලින් ගෙවිය යුතුය."

(6) ලියාදැවී සමිතියක කටයුතු කළමනාකරණය කිරීම සඳහා මේ වගන්තිය යටතේ පත් කරනු ලැබූවා වූ ද (1) වන උපවගන්තියේ (ආ) ඡේදය යටතේ විධාන බල රහිත වීමේ දිනයට පෙරාතුවම වූ දිනයේදී ධුරය හෝ ධුර දාමයක් සිටියා වූ ද තැනැත්තා හෝ තැනැත්තන් විසින් එකී දිනයට පෙර සමිතියේ අතරු ව්‍යවස්ථාවට අනුකූලව අලුත් කාරක සභාවක් තෝරාපත් කිරීම සඳහා කටයුතු සැලැස්වීම ඒ තැනැත්තා හෝ තැනැත්තන්ගේ කාර්ය වන්නේය.

(7) 49 වන වගන්තිය යටතේ සමිතියේ ලියාපදිංචිය අවලංගු කිරීමට රෙජිස්ට්‍රාර්වරයාගේ බලය කෙරෙහි මේ වගන්තියේ කිසිවකින් බලපෑමක් ඇති කරවන්නේ යයි සලකනු නොලැබිය යුතුය."

ප්‍රධාන ප්‍රඥප්තියේ 48අ වන වගන්තිය ඉවත් කිරීම.

23. ප්‍රධාන ප්‍රඥප්තියේ 48අ වගන්තිය මෙයින් ඉවත් කරනු ලැබේ.

ප්‍රධාන ප්‍රඥප්තියේ 49 වන වගන්තිය සංශෝධනය කිරීම.

24. ප්‍රධාන ප්‍රඥප්තියේ 49 වන වගන්තියේ (1) වන උපවගන්තියේ "47 වන වගන්තිය යටතේ වූ පරීක්ෂණයකින් තැනහොත් විමර්ශනයකින් පසු" යන වචන වෙනුවට "පරීක්ෂණයකින් පසු" යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 53 වන වගන්තිය සංශෝධනය කිරීම.

25. ප්‍රධාන ප්‍රඥප්තියේ 53 වන වගන්තියේ (ඒ) ඡේදයට ඉක්බිතිව ම පහත දැක්වෙන ඡේදය ඇතුළත් කිරීමෙන් ඒ වගන්තිය මෙයින් සංශෝධනය කරනු ලබන අතර, ඒ ඡේදය (ඒඒ) ඡේදය වශයෙන් බලසහිත විය යුතු ය.

"(ඒඒ) අවර කිරීම සම්බන්ධයෙන් රැස් කරන ලද සියලු මුදල් රෙජිස්ට්‍රාර්වරයා විසින්, විධාන කරනු ලබන යම් ආකාරයකින් තැන්පත් කිරීම."

ප්‍රධාන ප්‍රඥප්තියේ 54 වන වගන්තිය සංශෝධනය කිරීම.

26. ප්‍රධාන ප්‍රඥප්තියේ 54 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ.

- (1) ඒ වගන්තිය එහි (1) උපවගන්තිය වශයෙන් නැවත අංක කිරීමෙන්; සහ
- (2) නැවත අංක කරනු ලැබූ (1) වන උපවගන්තියට ඉක්බිතිව ම පහත දැක්වෙන අයුත් උපවගන්තිය එකතු කිරීමෙන් -

“(2) “සමුපකාර අරමුදල” යනුවෙන් හැඳින්වෙන අරමුදලක් පිහිටුවනු ලැබිය යුතු අතර, අවරකරු විසින් රැස් කරනු ලබන සියලු මුදල් ඒ අරමුදලට බැර කළ යුතුය. තවද, ඒ අරමුදල රිකිට්ටට අනුකූලව රෙජිස්ට්‍රාර්වරයා විසින් ක්‍රියාත්මක කළ යුතුය.”

27. ප්‍රධාන ප්‍රඥප්තියේ 58 වන වගන්තියේ (1) වන උපවගන්තියේ “අතීත හෝ වර්තමාන සාමාජිකයෙකුගෙන්” යන වචන සිට “සමිතියේ ව්‍යාපාරයට අදාළ ආරාධනා ලෙස සලකනු ලැබිය යුතුය.” දක්වා වූ වචන ඉවත්කොට ඒ වෙනුවට “අතීත හෝ වර්තමාන සාමාජිකයෙකුගෙන්, නිලධරයකුගෙන් හෝ සේවකයකුගෙන් හෝ මියගිය සාමාජිකයකුගෙන්, නිලධරයකුගෙන් හෝ සේවකයකුගේ යම් නම් කළ තැනැත්තකුගෙන්, උරුමකරුවකුගෙන් හෝ නීත්‍යානුකූල නියෝජිතයකුගෙන් ලියාපදිංචි සමිතියකට අයවිය යුතු යම් ණයක්, ඉල්ලීමක් හෝ අලාභයක් සඳහා ඒ සමිතිය විසින් ඉදිරිපත් කරනු ලැබූ හිමිකම් පෑමක් හෝ ලියාපදිංචි සමිතියකින් අතීත හෝ වර්තමාන නිලධරයකුගෙන් හෝ සේවකයකුගෙන් හෝ සාමාජිකයෙකුගෙන් සාමාජිකයකුට හෝ ලියාපදිංචි සමිතියකින් මියගිය සාමාජිකයකුගෙන්, නිලධරයකුගෙන් හෝ සේවකයකුගේ යම්නම් කළ තැනැත්තකුට, උරුමකරුවෙකුට හෝ නීත්‍යානුකූල නියෝජිතයකුට අයවිය යුතු යම් ණයක්, ඉල්ලීමක් හෝ අලාභයක් සඳහා අයවිය යුතු යම් ණයක්, ඉල්ලීමක් හෝ අලාභයක් සඳහා ඉදිරිපත් කරනු ලැබූ හිමිකම් පෑමක් ඒ ණය හෝ අලාභය පිළිගතයුතු වුවද නොවුවද මේ උපවගන්තියේ අර්ථනුකූලව සමිතියේ ව්‍යාපාරයට අදාළ ආරාධනා ලෙස සලකනු ලැබිය යුතුය. ”

ප්‍රධාන ප්‍රඥප්තියේ 58 වන වගන්තිය සංශෝධනය කිරීම.

28. ප්‍රධාන ප්‍රඥප්තියේ 59 වන වගන්තියේ (4) වන උපවගන්තියේ “මහේස්ත්‍රාත්වරයා විසින් කළ හැකිව තිබූ යම් විධානයක් ඔහු විසින් කළ හැකිය.” යන වචන වෙනුවට “මහේස්ත්‍රාත්වරයා විසින් කළ හැකිව තිබූ යම් විධානයක් ඔහු විසින් කළ හැකිය. 1979 අංක 15 දරන අපරාධ නඩු විධාන සංග්‍රහය පනතේ 291 වන වගන්තිය අනුව නියම කරනු ලැබූ දඩය පැහැර හැරීමෙහිලා බන්ධනාගාර ගත කිරීමේ කාලයට දණ්ඩන නියමයන් කරනු ලැබූ යම් පැහැර හරින්නකු 59(1) (ඇ) වගන්තියේ නිශ්චිත සහතිකයෙහි සඳහන් යම් මුදල් ප්‍රමාණයක් ගෙවීමෙන් තිදහස් කරනු නොලැබිය යුතුය.” යන වචන ආදේශ කිරීමෙන්.

ප්‍රධාන ප්‍රඥප්තියේ 59 වන වගන්තිය සංශෝධනය කිරීම.

29. ප්‍රධාන ප්‍රඥප්තියේ XI වන පරිච්ඡේදයට ඉක්බිතිවම පහත දැක්වෙන අයුත් පරිච්ඡේදය ඇතුළත් කරනු ලබන අතර එය ඒ ප්‍රඥප්තියේ XI ද පරිච්ඡේදය වශයෙන් බල සහිත විය යුතුය.

ප්‍රධාන ප්‍රඥප්තියේ XI ද අයුත් පරිච්ඡේදය ඇතුළත් කිරීම.

“XI ද පරිච්ඡේදය

රජයේ අරමුදල්වලින් ක්‍රියාත්මක වන ලියාපදිංචි කළ සමිතිවලට අදාළ විශේෂ විධිවිධාන

60අ. (1) ලියාපදිංචි කළ සමිතියක් විසින් ආණ්ඩුවෙන් ණයක්, අත්තිකාරමක් හෝ ප්‍රදානයක් වන මුදලක් ලබා ගන්නා විට එවැනි පැම ණයක්ම, අත්තිකාරමක්ම හෝ ප්‍රදානයක් වන මුදලක්ම පහත දැක්වෙන කොන්දේසිවලට යටත් විය යුතුය.

විශේෂ කොන්දේසි.

- (අ) සමිතියේ පරමාර්ථවලට සම්බන්ධ යම් කාර්යයක් සඳහා යම් ඉඩමක්, ගොඩනැගිල්ලක් හෝ වෙනත් වංචල හෝ නිශ්චල දේපළක් මිලට ගැනීමෙන්, බද්දට ගැනීමෙන්, න්‍යායයක් වශයෙන් හෝ වෙනත් ආකාරයකින් අත් කර ගැනීමට පෙර හෝ එවැනි යම් ඉඩමක් ගොඩනැගිල්ලක් හෝ වෙනත් යම් වංචල හෝ නිශ්චල දේපළක් විකිණීමෙන්, උකස් කිරීමෙන්, බදු දීමෙන්, හුවමාරු කිරීමෙන් හෝ වෙනත් යම් ආකාරයකින් නියාදනය කිරීමට පෙර රෙජිස්ට්‍රාර්වරයාගේ අනුමැතිය ලියවිල්ලකින් ලබාගත යුතුය.

(ආ) සමිතියේ අරමුදල්, භාර ආඥාපනතේ 20 වන වගන්තිය ප්‍රකාර නිශ්චල දේපළක් පිළිබඳ මුල් උකස් හැර යම් සුරැකුම් පත් වල හෝ රෙජිස්ට්‍රාර්වරයා විසින් පත් කාර්ය සඳහා අනුමත කරනු ලැබූ බැංකුවක හෝ බැංකුකරුවකු වශයෙන් ක්‍රියා කරන තැනැත්තෙකු වෙත හෝ පත් කාර්ය සඳහා රෙජිස්ට්‍රාර්වරයා විසින් අනුමත කරනු ලැබූ වෙනත් යම් ලියාපදිංචි කළ සමිතියක කොටස්වල හෝ සුරැකුම් පත්වල හෝ විනිවිධ ලිපි විධිවිධාන සලස්වා ඇති වෙනත් යම් ආකාරයකට තැන්පත් කිරීම හෝ ආයෝජනය කිරීම කරනු ලැබිය යුතුය.

(2) රජයේ අරමුදල්වලින් ක්‍රියාත්මක වන ලියාපදිංචි කළ සමිතියක කාරක සභාව නියමිත ආකාරයට ස්වකීය කාර්ය ඉටු නොකරන බව 46 වන වගන්තිය යටතේ පවත්වනු ලැබූ විභාගයකින් හෝ පොත් පරීක්ෂා කිරීමකින් පසු රෙජිස්ට්‍රාර්වරයාගේ මතය වන්නේ නම්, ඒ කාරක සභාව විසුරුවා හැරීමට විරුද්ධව හේතු කිසිවක් ඇත්නම් ඒවා ඉදිරිපත් කිරීමට ඒ කාරක සභාවට අවස්ථාවක් ලබා දීමෙන් පසු, විනිවිදව අනුකූලව රෙජිස්ට්‍රාර්වරයා විසින් කැඳවනු ලබන මහා සභාව වෙත තමා සොයාගත් කරුණු වාර්තා කළ යුතු අතර රෙජිස්ට්‍රාර්වරයා විසින් නිශ්චිතව සඳහන් කරනු ලබන කාලයක් ඇතුළත දී මහා සභාව විසින් ඒ කාරක සභාව ඉවත් කරනු ලැබිය යුතුය. එසේ ඉවත් කිරීම මහා සභාව විසින් පැහැර හරිනු ලැබුවහොත් පත් නොපලනා හරිනු ලැබුවහොත් රෙජිස්ට්‍රාර්වරයා විසින් ඒ කාරක සභාව ඉවත් කිරීමෙන් පසු පාලක මණ්ඩලයක් යත්කරන ලෙස මහා සභාවට නියම කරනු ලැබිය යුතුය. මහා සභාව විසින් දින දහහතරක් ඇතුළත පාලක මණ්ඩලයක් පත් කිරීමට අපොහොසත් වුවහොත් ඒ සමිතියේ කටයුතු කළමනාකරණය කිරීම සඳහා රෙජිස්ට්‍රාර්වරයා විසින් සුදුසු තැනැත්තකු හෝ තැනැත්තන් පත් කළ හැකිය. එසේ ඉවත් කරනු ලැබූ කාරක සභාවක සාමාජිකයන් එසේ ඔවුන් ඉවත් කරනු ලැබූ දින සිට වර්ෂ හතක් ගත වන තෙක් ලියාපදිංචි කළ කිසිදු සමිතියක නිලයකට පත් කරනු ලැබීමට නුසුදුසුයන් වේ. මේ වගන්තිය යටතේ පත්කරනු ලැබූ පාලක මණ්ඩලය 48 වන වගන්තියේ (1) වන උපවගන්තියේ (ආ) ඡේදය යටතේ සඳහන් කාලය තුළ මුර දැරිය යුතු අතර එකී ඡේදය යටතේ පත් කරනු ලැබූ තැනැත්තකුගේ බලතල සහ කර්තව්‍ය ඔවුන් සතු වන්නේ ය.

නිලධරය  
අතිරේක  
ලේඛන  
සහනම් :  
ඔවුන් ඉදි  
කරයි.

60 ආ. (1) 46 වන වගන්තිය යටතේ පවත්වනු ලැබූ විභාගයකින් හෝ පොත් පරීක්ෂා කිරීමකින් පසුව ලියාපදිංචි කළ සමිතියක යම් නිලධරයකු හෝ සේවකයකු විසින් තම කාර්යය නිසි ආකාරයට ඉටු නොකරනු ලබන බව හෝ කාර්යක්ෂම ලෙස තම කාර්ය ඉටු කිරීමට නුසුදුසු බව හෝ වෙනත් ආකාරයකින් නොහැකි බව රෙජිස්ට්‍රාර්වරයා විසින් නිගමනය කරනු ලැබුවහොත් මේ නීතියේ හෝ 1972 අංක 12 දරන සම්ප්‍රකාර සමිති සේවක කොමිෂන් සභා පනතේ හෝ වෙනත් යම් ලිඛිත නීතියක කුමක් සඳහන්ව ඇතද ස්වකීය විරෝධතා ඉදිරිපත් කිරීමට අවස්ථාවක් එකී නිලධරයාට හෝ සේවකයාට ලබාදීමෙන් පසු අවශ්‍ය වන පරිදි පරීක්ෂණයක් පැවැත්වීම පොරොන්දුවෙන් ඒ නිලධරයාගේ හෝ සේවකයාගේ සේවා අත්හිටීම හෝ ඔහුගේ වැඩ තහනම් කිරීම ලිඛිත නියමයක් මගින් කරනු ලැබිය හැකිය. තවද යටකී පරීක්ෂණයෙන් පසු ඒ නිලධරයා හෝ සේවකයා නිලයෙන් ඉවත් කරනු ලැබිය හැකිය.:

එසේ වුවද මේ උපවගන්තිය යටතේ කරන ලද ඉවත් කිරීමේ නියමයකින් අතප්තියට පත් යම් සේවා නියුක්තයකු විසින්, දවස් තිහක් ඇතුළත, 1971 අංක 12 දරන පනත යටතේ පිහිටුවා ඇති සම්ප්‍රකාර සේවක කොමිෂන් සභාව වෙත අභියාචනයක් කළ හැකි අතර, ඒ කොමිෂන් සභාවේ තීරණය අවසානාත්මක වන්නේය.

(2) යම් සේවා නියුක්තයකු (1) වන උපවගන්තිය යටතේ ඉවත් කරනු ලැබුවාවූ සහ ඒ ඉවත් කිරීමේ නියමය සම්ප්‍රකාර සේවක කොමිෂන් සභාව විසින් ස්ථිර කර ඇත්නම් ඉටු නැතහොත් ඒ නියමයට විරුද්ධව අවස්ථාවක් ඇතුළත අභියාචනයක් කර නොමැත්තාවූ අවස්ථාවක, වෙනත් සේවකයකු පත් කිරීම අදාළ විධිවිධාන වලට අනුකූලව, කළ හැකිය.

සාමාජික 60 ඇ. රජයේ අරමුදල්වලින් ක්‍රියාත්මක වන ලියාපදිංචි සමිතියක කටයුතු යන්තම් කිරීම. තාර්යක්ෂමව කළමනාකරණය කිරීම සහතික කර ගැනීමේ කාර්යය සඳහා හෝ ඒ සමිතියකට ආණ්ඩුවෙන් කරන ලද ආයෝජන හෝ මුදලින් තැනගොත් භාණ්ඩවලින් දෙන ලද අත්තිකාරම් හෝ ආරක්ෂා කිරීමේ කාර්යය සඳහා ඒ ලියාපදිංචි සමිතියේ කාරක සභාවට සාමාජිකයන් වශයෙන් යම් තැනැත්තන් සංඛ්‍යාවක් නම් කිරීම අවශ්‍ය බව හෝ අවස්ථාවෝචිත බව රෙජිස්ට්‍රාර්වරයාගේ මතය වන අවස්ථාවක, මේ පනතේ හෝ වෙනත් යම් නීතියක හෝ ඒ සමිතියේ අනුරූ ව්‍යවස්ථාවල හෝ කුමක් සඳහන්ව තිබුණ ද, ඔහු විසින් ඔහුගේ මතය අනුව අවශ්‍ය හෝ අවස්ථාවෝචිත පරිදි ඒ ලියාපදිංචි සමිතියේ කාරක සභාවේ සාමාජිකයන් වශයෙන් යම් තැනැත්තන් සංඛ්‍යාවක් නම් කළ හැකිය:

එසේ වුවද එසේ නම් කරන සාමාජික සංඛ්‍යාව, ඒ කාරක සභාවේ මුළු සාමාජික සංඛ්‍යාවෙන් හරි අඩකට වඩා අඩු විය යුතුය.

30. ප්‍රධාන ප්‍රඥප්තියේ 66 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 66 වන වගන්තිය සංශෝධනය කිරීම.

- (1) ඒ වගන්තියේ (1) වන උපවගන්තියේ “47 වන වගන්තිය යටතේ සමිතියේ පොත් පරීක්ෂා කර බැලීමේදී හෝ කටයුතු විමර්ශනය කර බැලීමේදී” යන වචන වෙනුවට, “ලියාපදිංචි සමිතියක පොත් පරීක්ෂා කර බැලීමේ දී” යන වචන ආදේශ කිරීමෙන්; සහ
- (2) එහි (2) වන උපවගන්තිය ඉවත් කොට ඒ වෙනුවට පහත දැක්වෙන වගන්තිය ආදේශ කිරීමෙන් :—

(2) ලියාපදිංචි කළ සමිතියකට යම් මුදලක් ආපසු ගෙවීම සඳහා හෝ එහි වත්කම්වලට යම් දායක මුදලක් වන්දි වශයෙන් ගෙවීම සඳහා (1) වන උපවගන්තිය යටතේ කරන ලද නියෝගයක් අනුව ක්‍රියාකර නොමැති අවස්ථාවක සමිතියේ ලියාපදිංචි කළ ව්‍යාපාරික ව්‍යාපෘතිය පිහිටි හෝ නියෝගය කරන ලද්දේ යම් තැනැත්තකුට හෝ තැනැත්තෙකුගේ නාමය මතට හෝ යම් නිලධාරියකුට හෝ සේවකයකුට විරුද්ධව ද ඒ තැනැත්තෙකුට තැනැත්තන් කණ්ඩායම හෝ නිලධාරියා හෝ සේවකයා පදිංචිව සිටින හෝ ව්‍යාපාරික කාර්යයක් සඳහා ස්ථානය පිහිටි කොට්ඨාශය තුළ අධිකරණ බලය ඇති භෞමික භෞමිකයන්ගේ විසින් ඒ මුදල බන්ධනාගාරගත කිරීමෙන් දුච්චිම කළ නොහැකි දඩයකින් පමණක් දුච්චිම කළ හැකි වරක් සඳහා ඒ තැනැත්තා හෝ තැනැත්තන් කණ්ඩායම හෝ නිලධාරියා හෝ සේවකයා සම්බන්ධයෙන් මහෙස්ත්‍රාත්වරයාගේ දණ්ඩන නියමයකින් නියමකරන ලද දඩයක් වුවක් මෙන් අයකර ගනු ලැබිය හැකි අතර, 1979 අංක 15 දරන අපරාධ නඩු විධාන සංග්‍රහය පනතේ 291 වන වගන්තියෙහි (එම වගන්තියේ (1) වන උපවගන්තියේ (අ) සහ (ඇ) ඡේද හැර) විධිවිධාන ඉතික්ෂිතව අදාළ විය යුතුය. තවද ඒ දණ්ඩනය නියම කරන අවස්ථාවේදී ඒ වගන්තියේ විධිවිධාන අනුව මහෙස්ත්‍රාත්වරයා විසින් කළ හැකිව තිබූ යම් විධානයක් ද ඔහු විසින් කළ හැකිය. රෙජිස්ට්‍රාර් විසින් කරනු ලැබූ යම් නියෝගයක නිරවද්‍යතාව මේ වගන්තිය යටතේ කිසිම නීති කෘත්‍යයක දී සලකා බැලීමට, පරීක්ෂා කිරීමට හෝ කීරණය කිරීමට මහෙස්ත්‍රාත්වරයාට මේ වගන්තියේ කිසිවකින් බලය ලැබීම හෝ නියමවීම සිදු නොවිය යුතුය.

31. ප්‍රධාන ප්‍රඥප්තියේ 66 අ වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කරනු ලැබේ :—

ප්‍රධාන ප්‍රඥප්තියේ 66 අ වන වගන්තිය ප්‍රතිරෝධනය කිරීම.

වත්කම් හා බැරකම් ප්‍රකාශ කිරීම. 66 අ. (1) ලියාපදිංචි සමුපකාර සමිතියක සභාපතිවරයා විසින් සහ කාරක සභාවේ සෑම සාමාජිකයකු විසින්, වාර්ෂිකව සමුපකාර සංවර්ධන කොමසාරිස්වරයා වෙත නියමිත ආකෘතියෙහි වූ වත්කම් හා බැරකම් ප්‍රකාශයක්, ඒ ප්‍රකාශය කරන්නේ යම් වර්ෂයක් වෙනුවෙන් ද ඒ වර්ෂයේ මාර්තු මස තිස් එක් වන දිනට පැවැති පරිදි (අ) ඔහුගේ සියලු වත්කම් හා බැරකම් පිළිබඳව ; (ආ) ඔහුගේ කලත්‍රයාගේ සියලු වත්කම් හා බැරකම් පිළිබඳව ; සහ

(ඇ) ඔහුගේ එක් එක් දරුවාගේ සියලු වත්කම් හා බැරකම් පිළිබඳව

කළ යුතුය

(2) (1) වන උපවගන්තියේ සඳහන් ප්‍රකාශය, ලියාපදිංචි සමිතියක සභාපතිවරයා හෝ කාරක සභාවේ සෑම සාමාජිකයකු විසින්, සමුපකාර සංවර්ධන කොමසාරිස්වරයා වෙත අවස්ථාවෝචිත පරිදි ඒ සභාපතිවරයා හෝ කාරක සභාවේ සාමාජිකයා තෝරා පත් කර ගනු ලැබූ හෝ පත්කරනු ලැබූ දින සිට මාස තුනක් ඇතුළත ද ඔහු සභාපති ධුරය හෝ කාරක සභා සාමාජික ධුරය දැරීම තහර වුවහොත් මිය, ඔහු ප්‍රථම ප්‍රකාශනය කළ වර්ෂයෙන් පසුව එළඹෙන එක් එක් අනුක්‍රමික වර්ෂයේ ජූලි මස පළමු වන දිනට පෙර ද කළ යුතුය.”

ප්‍රධාන ප්‍රඥප්තියේ 67 වන වගන්තිය සංශෝධනය කිරීම.

32. ප්‍රධාන ප්‍රඥප්තියේ 67 වන වගන්තිය, එහි “පරීක්ෂා කර බැලීම 47 වන වගන්තිය යටතේ කිරීමෙන් පසුව එහි කටයුතු විමර්ශනය කිරීම” යන වචන වෙනුවට “පරීක්ෂා කර බැලීමෙන් පසු” යන වචන ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 72අ වන වගන්තිය සංශෝධනය කිරීම.

33. ප්‍රධාන ප්‍රඥප්තියේ 72අ වගන්තියේ “44වන, 46 වන, 47 වන, 49 වන, 52 වන වගන්ති යටතේ” යන ඉලක්කම් සහ වචන වෙනුවට “44 වන, 46 වන, 49 වන, 52 වන වගන්ති යටතේ” යන ඉලක්කම් සහ වචන ආදේශ කිරීමෙන් ඒ වගන්ති මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 75 වන වගන්තිය සංශෝධනය කිරීම.

34. ප්‍රධාන ප්‍රඥප්තියේ 75 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

- (1) “කාරක සභාව” යන යෙදුමෙහි අර්ථකථනයෙහි “:8 වන වගන්තිය යටතේ” යන ඉලක්කම් සහ වචන වෙනුවට “60 අ වගන්තියේ (2) වන උපවගන්තිය යටතේ” යන ඉලක්කම් සහ වචන ආදේශ කිරීමෙන්;
- (2) “මූලික සමිතිය” යන යෙදුමෙහි අර්ථකථනයේ “3(1) වන වගන්තියේ (ආ), (ඇ), හෝ (ඈ) ඡේදවල” යන වචන වෙනුවට “3 වන වගන්තියේ (ආ) ඡේදයේ” යන වචන ආදේශ කිරීමෙන් ; සහ
- (3) “රීති” යන යෙදුමෙහි අර්ථකථනයට ඉක්බිතිවම පහත දැක්වෙන අලුත් අර්ථකථනය එකතු කිරීමෙන් :—

“රජයේ අරමුදල් යන්තෙන් ආණ්ඩුව විසින් දෙනු ලබන ණය, අත්තිකාරම් සහ ප්‍රදාන අදහස් වන අතර, පනතේ 43 වන සහ 57 වන වගන්තිවල සඳහන් අරමුදල් වලින් දෙනු ලබන ණය ප්‍රදානයක් හෝ අත්තිකාරමක් ඊට ඇතුළත් වේ.”

අනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

35. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත් එවිට සිංහල භාෂා පාඨය බලපැවැත්විය යුතුය.



---

පාරලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870කි. විදේශීය රු. 1,160කි. කොළඹ 01, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.